

ஹஸ்ரத் மஸீஹ் மவ்லுது (அலை) அவர்கள் மாநாட்டின் நோக்கங்களை விளக்கியவாறு கூறுகின்றார்கள்: “மறுவுலகம் குறித்த கவலை இருக்க வேண்டும். இறைவனைப் பற்றிய பயம் இருக்க வேண்டும். தக்வா அவர்களிடம் உருவாக வேண்டும். மென்மையான உள்ளம் உருவாக வேண்டும். ஒருவருக்கொருவர் அன்பு, சகோதரத்துவம் உருவாக வேண்டும். எளிமை, பணிவு உருவாக வேண்டும். உண்மையின் மீது நிலைத்து நிற்க வேண்டும். மார்க்கத்திற்குப் பணி செய்வதற்காக ஒரு வேகம் இருக்க வேண்டும்”

இந்த விஷயங்கள் நிரந்தரமாக நமது வாழ்வின் அங்கமாக ஆகுவதற்கு உறுதி கொண்டவாறு இந்த மூன்று நாட்களை கழிக்க வேண்டும்

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸீஹ் (அய்யதஹுல்லாஹு தஆலா பினஸ்ரிஹில் அஸீஸ்) அவர்கள் பிரான்ஸ் மாநாட்டுத் திடலில் 04 அக்டோபர் 2019 அன்று ஆற்றிய ஜமுஆ பேருரையின் சுருக்கம்

தஷஹ்ஹுத், தஅவ்வுத் மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

அல்லாஹ்வின் அருளால் இன்று உங்களுடைய ஆண்டு மாநாடு தொடங்குகிறது. ஹஸ்ரத் மஸீஹ் மவ்லுது (அலை) அவர்கள் மாநாட்டிற்கு மாசற்ற முறையிலான மார்க்க ஒன்று கூடல் என்ற பெயரை வைத்தார்கள். எனவே இதில் கலந்து கொள்கிற ஒவ்வொருவரும் நினைவில் கொள்ள வேண்டும். மார்க்க அறிவு ரீதியான ஆன்மீக முன்னேற்றத்திற்காக இன்று நாம் இங்கு ஒன்று கூடியிருக்கிறோம். மூன்று நாள் நாம் இந்த சிந்தனையுடனும் கவலையுடனும் இங்கு ஒன்று கூட வேண்டும். நாம் எவ்வாறு நமது மார்க்க அறிவு மற்றும் ஆன்மீக நிலையை மேம்படுத்துவோம் என்ற எண்ணம் இருக்க வேண்டும். இந்த சிந்தனை இல்லா விட்டால் இங்கு வருவது பயனற்றதாகும். இக்காலகட்டத்தில் உலகம் இறைவனை மறந்து கொண்டிருக்கிறது. ஒவ்வொரு மார்க்கத்தைச் சேர்ந்தவரும் தமது மார்க்கத்தை விட்டு விலகுகிறார். ஒவ்வொரு வருடமும் அத்தகைய மக்களின் எண்ணிக்கை அதிகரிக்கிறது. அதிலிருந்து ஒரு பெரும் எண்ணிக்கை இறைவனது இருப்பை மறுப்பதை அறிந்து கொள்ள முடிகிறது. எந்த அளவுக்கு எனில் முஸ்லிம்களின் இருப்பும் நம்மிடம் தெரிவிப்பதாவது, அவர்கள் பெயரளவுக்கு முஸ்லிம்களாக இருக்கின்றனர். உலகியல் சிந்தனை அவர்களிடம் மிகைத்துள்ளது.

நமது வாக்குறுதியோ நாமும் அந்த வாக்களிக்கப்பட்ட மஸீஹ் மற்றும் வாக்களிக்கப்பட்ட மஹ்தியின் மிஷனைப் பூர்த்தி செய்வோம் என்பதாகும். நாம் நமது நிலைமைகளை மேம்படுத்த முயற்சி செய்யவில்லை எனில் நாம் ஹஸ்ரத் மஸீஹ் மவ்லுது (அலை) அவர்களுடைய பைஅத்தின் கீழ் வந்தது ஒரு வெளிப்படையான அறிவிப்பாகவே இருக்கும். உயிரற்றதாகும். நமது பைஅத் வாக்குறுதி பெயரளவிலானதாகும். அதனை நாம் பூர்த்தி செய்வதில்லை. நாம் இங்கு மாநாட்டிற்காக ஒன்று கூடியது உலகியல் திருவிழாவில் ஒன்று கூடுவது போன்றாகி விடும். எனவே ஒவ்வொரு அஹ்மதிக்கும் இது சிந்திக்க வேண்டிய இடமாகும். ஒரு கவலையுடன் நம்மைப் பற்றி ஆய்வு செய்வது அவசியமாகும். திருவிழா என்ற இந்த சிந்தனை இருக்கும் எனில் பயனற்றதாகும். எனவே நாம் நமது பைஅத் உடன்படிக்கையை நிறைவேற்ற வேண்டும். நமது சந்ததிகளைப் பாதுகாக்க வேண்டும். பிறகு இந்த நோக்கங்களை நாம் கண் முன் நிறுத்த வேண்டும். மூன்று நாட்கள் மாநாடு நடத்தப்படுகின்ற வேளையில் இந்த எண்ணத்துடன் கழிக்க வேண்டும். இவ்விஷயம் நமது வாழ்வின் எப்போதுமே இருக்க வேண்டும் என்ற எண்ணம் இருக்க வேண்டும்.

ஹஸ்ரத் மஸீஹ் மவ்லுது (அலை) அவர்கள் மாநாட்டின் இந்த நோக்கங்களை விளக்கியவாறு கூறுகின்றார்கள்: மறுவுலகம் குறித்த கவலை இருக்க வேண்டும். இதற்காகவே தமது மறுவுலகைப் பற்றிக் கவலை கொள்ள வேண்டும். இறைவனைப் பற்றிய பயம் இருக்க வேண்டும். தக்வா அவர்களிடம் உருவாக வேண்டும். மென்மையான உள்ளம் உருவாக வேண்டும். ஒருவருக்கொருவர் அன்பு, சகோதரத்துவம், அர்ப்பணிப்பு உருவாக வேண்டும். எளிமை, பணிவு உருவாக வேண்டும். உண்மையின் மீது நிலைத்து நிற்க வேண்டும். மார்க்கத்திற்குப் பணி செய்வதற்காக ஒரு வேகம் இருக்க வேண்டும்.

ஆகவே இதுவே நாம் இங்கு ஒன்று கூடுவதன் நோக்கமாகும். அன்னாரை ஏற்றுக் கொண்ட ஒவ்வொருவரும் ஆண், பெண், வாலிபர், வயோதிகர் அனைவருக்கும் அன்னாரது வழிகாட்டலுக்கேற்ப மறுமை குறித்து எந்த அளவுக்கு கவலை இருக்க வேண்டும் எனில் அதற்கு எதிரில் இந்த பொருட்கள் எந்தப் பொருட்டாகவும் இருக்கக் கூடாது.

இந்த பௌதீக உலகில் வாழ்ந்து கொண்டு இருக்கிற நிலையில் இது ஒரு பெரும் பணியாகும். இது ஒரு பெரும் சவால் ஆகும். இதனை நிறைவேற்ற பெரும் ஜிஹாது செய்ய வேண்டியதுள்ளது. மறுமை உடைய கவலை ஏற்படுவதற்கு இறைவனது இருப்பில் முழுமையான திட உறுதி இருக்க வேண்டும். எனவே அறிவுள்ள மனிதன் தற்காலிக பொருளை நிரந்தரப் பொருளுக்காக தியாகம் செய்வான். ஆனால் நடப்பது என்னவெனில் நாம் இந்தத் தற்காலிக பொருளுக்கு தற்காலிக வாழ்வுக்காக நிரந்தர வாழ்வைத் தியாகம் செய்து விடுகிறோம். பிறகு இந்த உலகியல்வாதிகள் தம்மை பெரிய அறிவாளி என்றும் கருதிக் கொள்கின்றனர். எனவே ஒரு நம்பிக்கையாளர் இதற்கு நேர்மாறாக இருக்கிறார்; இருக்கவும் வேண்டும். அப்போதுதான் நம்பிக்கையாளர் என்று அழைக்கப்படுவார்.

அவர் தனது உள்ளத்தில் இறைவனது பயம் கொண்டவராக இருக்கிறார். அல்லாஹ்வின் அச்சம் அவரது மனதில் இருக்கும். அல்லாஹ்வின் மீது அன்பு எல்லா உலகியல் அன்பையும் விட மிகைத்திருக்கும். அச்சம் பயம் ஆகியவை இறைவன் மீது ஏற்படக் காரணம் மரணத்திற்குப் பிறகுள்ள வாழ்வில் தண்டனை கிடைத்து விடும் என்பதற்காக அன்று. மாறாக அதற்குக் காரணம் எனது அன்புக்குரிய இறைவன் என் மீது கோபப்பட்டு விடக் கூடாது என்பதற்காகவாகும். இந்த அன்பின் உணர்வு இருக்கும் என்றால் அப்போது மனிதன் இறைவனது கட்டளையின்படி செயல்படுவதற்கு முயற்சி செய்வார்.

இந்த விஷயங்களை நாம் கண் முன் நிறுத்தியவாறு நம்மை நாமே ஆய்வு செய்ய வேண்டும். நாம் இந்த எண்ணத்தில் மாநாட்டில் பங்கு கொள்கிறோமா? நமக்குள் இவற்றை பெறுவதற்காக துடிப்பு உள்ளதா? மனித பலவீனத்தின் காரணமாக, கடந்த காலத்தில் இவற்றைப் பெறுவதில் நம்மிடம் தவறுகள் ஏற்பட்டிருந்தால் நாம் வருங்காலத்தில் புதிய உறுதியுடன் அந்த நன்மைகளை உருவாக்கவும், அவற்றை நிலைநாட்டவும் முடிந்தவரை முயற்சி செய்வோம் எனில், இன்று நாம் உலகத்தை விட அதிகமாக மறுமை பற்றி சிந்திப்போம் என்று உறுதி எடுக்கிறோம் எனில் நாம் இறையச்சம் மற்றும் பயம் அவனது நேசம் ஆகியவற்றிற்கு எல்லாவற்றையும் விட முன்னுரிமை தருகிறோம் எனில் நாம் தக்வாவின் நுட்பமான வழிகளில் செல்ல முடிந்தவரை முயற்சி செய்வோம் எனில் நாம் நமது உள்ளத்தில் மற்றவருக்காக மென்மையை உருவாக்குவோம் எனில் நாம் ஒருவருக்கொருவர் அன்பு சகோதரத்துவம் ஆகியவற்றை அதிகப்படுத்தி அந்த அன்பு சகோதரத்துவம் ஒரு முன்மாதிரியாக இருக்கும் எனில் பணிவு மற்றும் விரும்பத்தோம்பலில் முன்னேறுபவர் ஆகி விட்டோம் எனில் உண்மை மற்றும் நேர்மையான பேச்சு நமது சிறப்புப் பண்பாக ஆகி விடும் எனில் ஒவ்வொருவரும் இந்த அஹ்மதி உண்மையில் நிலை நிற்கிறார். உண்மை பேசுகிறார். அதற்காக எந்த நஷ்டத்தையும் சகித்துக் கொள்கிறார் என்று கூறுகிறார்கள் எனில் மார்க்கப் பணிக்காக அவரது வேகம் ஒரு முன்மாதிரியாக இருக்கும் எனில் அதற்காக முன்னரை விட அதிகமாக தமது சுற்றுப்புறத்தில் உள்ள ஒவ்வொரு நபரிடமும் கொண்டு சேர்க்கவும் முயற்சி செய்வார். அவர்களுக்கு உண்மையாக இஸ்லாம் என்னவென்று அவர் கூறுவார். நாம் இந்த உறுதிமொழியை நிறைவேற்றினோம் எனில் நமது வாழ்வை அதற்கேற்ப ஆக்கிக் கொண்டோம் எனில் பிறகு நிச்சயமாக நாம் பைஅத் உடன்படிக்கையை நிறைவேற்றி விட்டோம்.

வாருங்கள். நாம் இந்த விஷயங்களைப் பெறுவதற்காக இவற்றை நமது செயல் ஏடாக ஆக்குவோம். மறுமையின் கவலையும் அல்லாஹ்வின் பயமும் கொண்டவராக ஆகுவோம். இத்தகையவர் தமது வணக்க வழிபாடுகளில் கவனம் செலுத்துவார். ஒருபுறம் அவர், இறைவன் நமது வாழ்வின் நோக்கமாக எதனை ஆக்கியுள்ளான் என்று பார்க்கிறார்.

அல்லாஹ் கூறுகிறான்: வமா கலத்துல் ஜின்ன வல்இன்ஸ இல்லா லியஃபுதூன். ஹஸ்ரத் மஸீஹ் மவ்லுது (அலை) அவர்கள் இந்த வசனத்தின் பொருளை இவ்வாறு கூறுகிறார்கள். நிச்சயமாக நான் மனிதனையும் ஜின்னையும் படைத்து அவர்கள் என்னை கண்டறிவதற்காகவும் என்னை வணங்குவதற்காகவுமேயாகும். ஆகவே இந்த வசனத்தின்படி மனிதனது நோக்கம் இறைவனை வணங்குவதும் இறைஞானம் பெறுதல் இறைவனுக்காக ஆகி விடுதல் ஆகும்.

இந்த நோக்கத்தை நிறைவேற்றவே அல்லாஹ் நமக்கு வணக்க வழிபாடுகளை செய்யும் முறையைக் கற்றுத் தந்துள்ளான். அது என்ன? அது தொழுகையை நிலைநாட்டுதல் ஆகும். அல்லாஹ் கூறுகிறான்: இன்னஸ் ஸலாத்த கானத் அலல் முஃமினீன் கிதாபன் மவ்கூ(த்)தா. நிச்சயமாக தொழுகை நம்பிக்கை கொண்டவர்களுக்கு குறித்த நேரம் வரையறுக்கப்பட்ட கடமையாகும். (4:104)

அல்லாஹ் கூறுகிறான்: ஹாஃபிஹ் அலஸ்ஸலவாத்தி வஸ்ஸலாத்தில் உஸ்தா. தொழுகைகளையும் நடுத்தொழுகைகளையும் பேணுங்கள். (2:239). ஆகவே நாம் அல்லாஹ்வின் கட்டளையின்படி செயல்படுகிறோமா இல்லையா? என்று ஒவ்வொருவரும் தம்மை ஆய்வு செய்ய வேண்டும்.

அல்லாஹ் கூறுகிறான்: இன்னமா யஃமுரு மஸாஜிதல்லாஹி மன் ஆமன பில்லாஹி வல் யவ்மில் ஆகிரி – அல்லாஹ்வின் பள்ளியை நிரப்புவார்கள் அல்லாஹ்வின் மீது நம்பிக்கை கொள்பவர்களும் மறுமை நாளின் மீது நம்பிக்கை கொள்பவர்களும் ஆவர். (9:20)

அல்லாஹ்வுடைய பள்ளியை நிரப்புவார்கள் அல்லாஹ் மற்றும் மறுமை நாள் மீது நம்பிக்கை கொள்பவர் ஆவர். இன்னும் சொல்வதென்றால், அனைவரும் தம்மை நம்பிக்கை கொண்டவர்கள் என்று கூறுவர். ஆனால் அல்லாஹ் மற்றும் அவனது ரஸூலின் பார்வையில் நம்பிக்கை கொண்டவர் என்பவர் அல்லாஹ்வின் வீட்டை நிரப்புவார் ஆவார்.

இதில் ஒரு விஷயம் தெளிவாகி விட்டது. பள்ளிக்கு வருவது மட்டும் போதுமானதல்ல. மாறாக அல்லாஹ் மற்றும் மறுமை நாளின் மீது நம்பிக்கை கொண்டதன் உணர்வு வர வேண்டும். இந்த உணர்வு கொண்டவரிடம் அல்லாஹ்வின் பயம் இருக்கும். அவர் பள்ளியில் வந்து குழப்பத்தை ஏற்படுத்த மாட்டார். எவரது தொழுகை அவரது அழிவுக்குக் காரணமாக இருக்குமோ அத்தகையவருடன் இணையவுமாட்டார். அவர்கள் தக்வாவில் நிலைத்து நின்றவாறு மஸ்ஜிதுகளை நிரப்புகின்றனர். அவர்கள் அல்லாஹ்வின் உரிமையையும் நிறைவேற்றுகின்றனர். அத்தகைய மக்களுக்கு நற்செய்தி கூறியவாறு ஹஸ்ரத் நபிகள் நாயகம் (ஸல்) அவர்கள் கூறுகிறார்கள்: கியாமத் நாளில் அல்லாஹ் தனது அடியாரைப் பற்றி மலக்குகளிடம் சொல்வான். நீங்கள் அவரது தொழுகைகளைப் பாருங்கள். அவர்களின் தொழுகை முழுமையாக இருந்தால் அவரது கணக்கு முழுமையானதாக எழுதப்படும்.

மேலும் வருகிறது: கடமையான தொழுகையில் குறைவு இருந்தால் அவரைப் பற்றி கூறப்படும். அவரது உபரி வணக்கங்களைப் பாருங்கள். பள்ளில் ஏதாவது குறைவு இருந்தால் அதனை நஃபில் மூலம் முழுமை செய்யுங்கள்.

எனவே நம்பிக்கை கொண்டவர் என்பவர் அல்லாஹ்வின் பயத்தை உள்ளத்தில் கொண்டவாறு அவனது அருள்களை ஈர்ப்பதற்காக தமது பள்ளிகளின் பக்கம் கவனம் செலுத்துகிற வேளையில் உபரி வணக்கங்களின் மீதும் கவனம் செலுத்த வேண்டும். அதன் மூலம் அவரது ஃபர்ளின் குறைகள் நிறைவேறுகின்றன. இவர்களே உண்மையில் அல்லாஹ்வின் பயம் கொண்டவர்கள் ஆவர். தக்வாவின்படி நடப்பவர்கள் ஆவர்.

இதன் அடிப்படையில் ஒவ்வொருவரும் தம்மை ஆய்வு செய்வது அவசியமாகும். நம்மிடம் இந்த விஷயங்கள் இருக்கின்றனவா? ஓர் உண்மையான வணக்கம் செய்பவர் ஒவ்வொரு நன்மையையும் கடைபிடிக்க முயற்சி செய்கிறார். ஒருவர் மீது தமது சகோதரர் மீது அன்பின் உணர்வு இல்லை எனில் அவரிடம் உண்மையான தக்வா இல்லை. எவரிடம் மென்மையான உள்ளம் இல்லையோ அவரும் கவலைப்பட வேண்டும். எவரது வீட்டில் அவரது மனைவி மக்கள் அவரால் நெருக்கடிக்கு உள்ளாகிறார்களோ அவரும் தக்வாவிலிருந்து வெறுமையாக உள்ளார். மனைவி தமது கணவர், பிள்ளைகளின் உரிமைகளைத் தரவில்லை எனில் அனுமதிக்கப்படாத வேண்டுகளை வைக்கிறார் எனில் அவரது உள்ளமும் தக்வாவிலிருந்து வெறுமையாக உள்ளது. எனவே ஒருவருக்கொருவர் உள்ள தொடர்பில் மென்மை ஏற்படுத்துபவரே உண்மையான தக்வாவில் நிலைநிற்பவர் ஆவார்.

ஹஸ்ரத் நபிகள் நாயகம் (ஸல்) அவர்கள் கூறினார்கள்: கியாமத் நாளில் அல்லாஹ் கூறுவான். எனது கம்பீரம் மற்றும் மகத்துவத்திற்காக ஒருவர் மற்றவர் மீது நேசம் கொண்டார்களோ அவர்கள் எங்கே? இன்று எனது நிழலைத் தவிர வேறு நிழல் இல்லை. இன்று நான் எனது ரஹ்மத்தின் நிழலில் அவருக்கு இடம் தருவேன். ஆகவே அல்லாஹ்வுக்காக தனது கட்டளைகளை அமல் செய்வதற்காக ஒருவர் மற்றவர் மீது அன்பு நேச உணர்வு கொள்கிறார் எனில் அவரே அல்லாஹ்வின் அன்பை ஈர்ப்பவர் ஆவார்.

ஹுஸூர் அவர்கள் கூறினார்கள்: நாம், எல்லாரிடத்தும் அன்பு, எவரிடத்தும் இல்லை வெறுப்பு என்று முழுக்கமிடுகிறோம் எனில் முதலில் அதனை தமது வீட்டிலும் சமூகத்திலும் வெளிப்படுத்துவது அவசியமாகும். அதன் மூலம் நாம் உண்மையான முறையில் அந்த தூதுச் செய்தியைக் கொண்டு சேர்க்க வேண்டும்.

ஹஸ்ரத் நபிகள் நாயகம் (ஸல்) அவர்கள் ஒரு சந்தர்ப்பத்தில் கூறினார்கள்: ஒரு முஸ்லிம் இதர முஸ்லிம்களின் சகோதரர் ஆவார். அவர் அவர்கள் மீது அநீதியிழைக்க மாட்டார். தனியாக விடவும் மாட்டார். ஒருவர் தமது சகோதரரின் விருப்பத்தை நிறைவேற்றினால் அல்லாஹ் அவரது விருப்பத்தை நிறைவேற்றுகிறார். ஒரு முஸ்லிமின் கஷ்டங்களை அகற்றியவருக்கு அல்லாஹ் கியாமத் நாளில் அவரது ஒரு கஷ்டங்களை குறைக்கிறார். ஒருவர், ஒருவரது குறையை மறைத்தால் அல்லாஹ் கியாமத் நாளில் அவரது குறையை மறைப்பான்.

ஹுஸூர் அவர்கள் கூறினார்கள்: நமது அடியார்களின் உரிமையை நிறைவேற்றவும் முயல் வேண்டும். மென்மையான உள்ளம், ஒருவருக்கொருவர் அன்பு, பணிவின் உண்மையை அறிய முயலுதல் தேவையாகும். இதனை செய்ய வேண்டிய அவசியம் ஏன் எனில், நாம் ஹஸ்ரத் மஸீஹ் மவ்லுது (அலை) அவர்களுடன் பைஅத்தில் இணைந்துள்ளோம் என்பதற்காகவும் நம்மைப் புரிந்து கொள்ள முயற்சி செய்ய வேண்டும். இணைவைப்பிலிருந்து

விலகுவதாகவும் தொழுகையை நிறைவேற்றுவதாகவும் ஃபர்ஸுடன் நஃபில் தொழுவதாகவும் பொதுவாக அல்லாஹ்வின் படைப்பினங்களுடன் குறிப்பாக முஸ்லிம்களுடன் தமது மன எழுச்சியினால் எந்தத் தொல்லையும் தரமாட்டோம் என்றும் உறுதி கொண்டுள்ளோம். இவ்வாறு இதற்கேற்ப நாம் அமல் செய்கிறோமா? இந்த தகுதி இருந்தால் நாம் உண்மையான முஃமின் ஆவோம். அதன் உரிமையை நிறைவேற்றுவார்கள் ஆவோம்.

ஹுஸூர் அவர்கள் கூறினார்கள்: பைஅத்தின் ஒரு நிபந்தனை என்னவெனில், நாம் கர்வத்தை முற்றிலும் விட்டு விலகி எளிமை, பணிவுள்ள வாழ்க்கையை வாழ வேண்டும். இந்தப் பணிவு எளிமையை உருவாக்குவது ஹஸ்ரத் மஸீஹ் மவ்லுது (அலை) அவர்கள் ஜல்ஸாவின் நோக்கங்களுள் ஒரு நோக்கமாகக் குறிப்பிடவில்லை. மாறாக நம்மிடம் வாங்கிய பைஅத் உடன்படிக்கையில் ஒன்றாகக் கூறியுள்ளார்கள். நான் எளிமையாக பணிவுடன் வாழ்க்கை நடத்துவேன் என்ற வாக்குறுதியை வாங்கியுள்ளார்கள். ஆகவே இந்த உடன்படிக்கையை நிறைவேற்றுவது நமது கடமையாகும். நாம் செய்த பைஅத் உடன்படிக்கையை நிறைவேற்றுவதே உண்மையின் பக்கம் எடுத்து வைக்கும் முதல் அடியாகும்.

ஹஸ்ரத் மஸீஹ் மவ்லுது (அலை) அவர்கள் கூறுகிறார்கள்: எனது ஜமாஅத்தில் எல்லாரும் இந்த போதனையை கவனத்துடன் கேளுங்கள். அவர்கள் இந்த இயக்கத்தில் நுழைந்து என்னுடன் தொடர்பு கொண்டிருப்பவர்களின் நோக்கம் நல்ல நடைமுறை நல்ல செயல்முறை தகவாவின் உயர் தகுதிகளை அடைதல் ஆகும். எந்தக் குழப்பமும் விஷயமும் தீய நடைமுறையும் அவர்களிடம் வரக்கூடாது. இதுவே தகவாவின் தரம் ஆகும். எந்த விதமான தீமைகளும் அவரிடம் இருக்கக் கூடாது. அவர் ஐவேளை தொழுகைகளை நிறைவேற்றியவராக இருக்க வேண்டும். அவர்கள் பொய் பேசக் கூடாது. எவருக்கும் தமது நாவால் தொல்லை தரக் கூடாது. எந்தவகை தீய செயலையும் செய்ய முயலக் கூடாது. எந்தவொரு தீய, அநீதியான, குழப்பமான, கிளர்ச்சியான எண்ணங்கள் கூட உள்ளத்தில் வரக் கூடாது. சுருக்கமாக ஒவ்வொரு தீமைகளில், குற்றங்களில், பாவங்களிலிருந்தும், செய்யாமை, பேசாமை மற்றும் மன எழுச்சிகளிலிருந்தும் விலகியிருத்தலும் இருக்க வேண்டும். இறைவனது தூய உள்ளமும், விஷமற்ற பணிவுமிக்க அடியாராகவும் ஆக வேண்டும். நீங்கள் எப்படி ஆக வேண்டும் எனில் உங்கள் உள்ளம் தூயதாக வேண்டும்.

எல்லா மனிதரிடமும் அனுதாபம் அவரது நடைமுறையாக இருக்க வேண்டும். இறைவனை அஞ்ச வேண்டும். தமது நாவு, கை, உள்ளம் இவற்றை எல்லா அகத்தமான கிளர்ச்சி ஏற்படுத்தும் செயல்களிலிருந்தும் நம்பிக்கை துரோகத்திலிருந்தும் விலக்க வேண்டும். ஐவேளை தொழுகையை மிகவும் கவனமாக நிறைவேற்றுவார்கள். அநீதி, வரம்பு மீறல், லஞ்சம், பிறர் உரிமையைப் பறித்தல், நம்பிக்கைத் துரோகம், ஒருதலைப்பட்சம் இவற்றிலிருந்து விலகுவார்கள். எந்த கெட்டவர்களுடனும் நெருங்கி இருக்காதீர்கள். கெட்ட சகவாசம் ஆகாது. எந்த ஒரு மார்க்கம், சமுதாயம் அல்லது பிரிவுக்கும் நஷ்டம் ஏற்படுத்துபவராக இருக்காதீர்கள். எவருக்கும் நஷ்டம் ஏற்படுத்தாதீர்கள். எந்த மார்க்கத்தைச் சார்ந்தவர், சமுதாயத்தைச் சார்ந்தவர் அல்லது பிரிவினராக இருக்கட்டும். நஷ்டம் ஏற்படுத்தக் கூடாது. ஒவ்வொருவருக்காகவும் நீங்கள் உண்மையான போதகராக இருங்கள்.

விஷமிகள், தீயவர்கள், கிளர்ச்சியாளர்கள் தீய நடவடிக்கை உள்ளவர்கள் ஆகியவரின் சபைகளுக்கு செல்லாதீர்கள். அவர்களின் வீடுகளில் இருக்காதீர்கள். ஏதாவது ஒரு நேரத்தில் நீங்கள் தடுமாறக் காரணமாக அமையலாம். எனது ஜமாஅத்தில் ஒவ்வொருவரும் இந்த எல்லா போதனைகளையும் நடைமுறைப்படுத்துங்கள். உங்களை எல்லா உலகிற்கும் நன்மையையும் நம்பிக்கையையும் வெளிப்படுத்தும் முன்மாதிரியாக ஆக்க வேண்டும் என்று இறைவன் விரும்புகிறான். நீங்கள் எச்சரிக்கையாக இருங்கள். தூய நல்ல உள்ளமும் எளிமையும் நம்பத்தக்கவருமாக இருங்கள். நீங்கள் ஐவேளை தொழுகை மற்றும் நல்லொழுக்கம் மூலம் அறியப்படுபவராக இருக்க வேண்டும். உங்களைக் கண்டறிய இதுவே அடையாளமாக இருக்க வேண்டும். எவரிடம் தீமையின் விதை இருக்குமோ அவர் இந்த போதனையின்படி நிலைநிற்க இயலாது.

அல்லாஹ் நம் அனைவருக்கும் ஹஸ்ரத் மஸீஹ் மவ்லுது (அலை) அவர்களுடைய பைஅத்தை நிறைவேற்றும் வாய்ப்பு வழங்குவானாக. அவர்களின் போதனைகளையும் எதிர்பார்ப்புகளையும் நிறைவேற்றுவோமாக. ஜல்ஸாவிலிருந்து முடிந்தவரை அதிக பயன் பெற்று நம்முடைய மார்க்க ஆன்மீக அறிவு நிலைகளை சரிப்படுத்துவோமாக. அந்த நன்மைகள் நம்மிடம் நிரந்தரமாக நிலைத்திருக்கட்டுமாக.

மொழியாக்கம்: முஅல்லிம் நில்லாமுத்தீன்